

**REGIONAL NEWS UNIT
ALL INDIA RADIO GANGTOK
NEPALI NEWS BULLETIN**

BROADCAST: 18:40 hrs

Date: 06.07.2025

Governor-Dalai Lama

राज्यपाल ओमप्रकाश माथुरले परम पावन दलाई लामाको 90 औं जन्मदिवसको शुभ अवसरमा हार्दिक शुभकामना व्यक्त गर्नुभयो। उहाँले सन्देशमा उहाँले भन्नुभएको छ, “म सिक्किमका सम्पूर्ण जनताको तर्फबाट परमपावन दलाई लामालाई उहाँको जन्मदिनमा हार्दिक शुभकामना दिँदछु। परम पावन करुणा, प्रेम र धर्मका प्रतीक हुनुहुन्छ। उहाँको जीवन केवल तिब्बती समुदायका लागि मात्र नभई सम्पूर्ण मानवताका लागि प्रेरणाको स्रोत बनेको छ।”

CM-Dalai Lama:

त्यसपछि, मुख्यमन्त्री प्रेमसिंह तामाङले पनि परम पावन 14 औं दलाई लामालाई उहाँको जन्मदिनका अवसरमा गहिरो श्रद्धाका साथ सिक्किमका जनताको तर्फबाट हार्दिक बधाई एवं शुभकामना व्यक्त गर्नुभयो। उहाँले सन्देशमा भन्नुभएको छ, 'शान्ति, करुणा र आध्यात्मिक ज्ञानका प्रतीक, परम पावनको नम्रता र करुणाप्रतिको अटल प्रतिबद्धताले धर्म, राष्ट्रियता र संस्कृतिको सीमा पार गरेर विश्वभरिका अनगिन्ती जीवनहरूलाई प्रेरित गरेको छ।'

State Pays Tribute-SP Mookerjee:

डा. श्यामाप्रसाद मुखर्जीको १२५ औं जन्मजयन्तीको राज्यस्तरीय समारोह आज चिन्तन भवनमा आयोजित गरियो। कार्यक्रममा मुख्यमन्त्री प्रेमसिंह तामाङ उपस्थित हुनुहुन्थ्यो। कार्यक्रमको सुरुवात राष्ट्रिय गानबाट भयो, त्यसपछि औपचारिक दीप प्रज्वलन र डा. मुखर्जीको तस्विरमा खादा अर्पण गरियो। मुख्यमन्त्रीले आफ्नो सम्बोधनमा, राष्ट्रको राजनीतिक र सांस्कृतिक दिशालाई आकार दिन डा. मुखर्जीको भूमिकाबारे बताउनुभयो। उहाँले डा. मुखर्जीले आफ्ना पिता आशुतोष मुखर्जीको आदर्श र मार्ग पछ्याएको बताउनुभयो, जो सम्मानित न्यायाधीश र शिक्षाविद् हुनुहुन्थ्यो। साथै मुख्यमन्त्रीले सबैलाई डा. मुखर्जीका सिद्धान्तहरू पालना गर्ने र राष्ट्र-कल्याणका लागि काम गर्न आग्रह गर्नुभयो। कार्यक्रमका क्रममा, श्री तामाङले चिन्तन भवन परिसरमा नवनिर्मित गृह विभाग चालकहरूको प्रतीक्षालयको पनि उद्घाटन गर्नुभयो।

Kailash Mansarovar:

कल्लिश मानसरोवर तीर्थयात्रीहरूको दोस्रो समूह आफ्नो यात्रा पूरा गरेर आज गान्तोक फर्किएको छ। ४७ जना तीर्थयात्री समावेश दोस्रो समूहले २५ जूनमा नथुला सीमा पार गरेर आफ्नो यात्रा सुरु गरेको थियो। तीर्थयात्रीहरूले सिक्किम सरकारलाई निर्बाध व्यवस्थापन र आतिथि सत्कारका लागि हार्दिक आभार व्यक्त गरेका छन्।

Crop Insurance Insurance:

नवौं बाली बीमा हप्ता समारोहको भागका रूपमा, आज मङ्गल जिल्लाको कृषि विभागद्वारा झङ्गुमा प्रधानमन्त्री फसल बीमा योजना सम्बन्धी जागरूकता कार्यक्रम आयोजना गरियो। कृषि सेवकले भटमास प्रजाति KDS-992 का फाँइदाहरू प्रकाश पारे अनि किसानहरूलाई यसको उच्च तेल सामग्री र यसले माटोमा जखिक् रूपमा कसरी नाइट्रोजनलाई स्थिर गर्छ भन्नेबारे जानकारी दिए। झङ्गुका कृषि विकास अधिकारीले यस योजनाबारे विस्तारमा बताउनुका साथै योजना अन्तर्गत किसानहरूलाई उपलब्ध प्रिमियम दर र विभिन्न सुविधाको विवरण दिनुभयो।

Sikkim Cooperative Milk-

सिक्किम सहकारी दुध उत्पादक संघ लिमिटेडले भारत सरकारको सहयोग मन्त्रालयको निर्देशन अनुरूप जुलाई १ देखि ६ सम्म अन्तर्राष्ट्रिय सहयोग सप्ताह मनायो। यो उत्सव अन्तर्राष्ट्रिय सहकारी वर्ष २०२५ को एक हिस्सा हो र यस वर्षको अन्तर्राष्ट्रिय सहकारी दिवस, जून ५ जुलाईमा मनाइयो। यसको विश्वव्यापी विषय थियो: "सहकारी: उत्तम संसारका लागि समावेशी र दिगो समाधानको प्रवर्धन।" त्यसबाहेक, जुलाई ६, २०२५ मा सहकारी मन्त्रालयको चौथो स्थापना दिवस मनाइन्छ।

CM-SAAF Player:

मुख्यमन्त्री प्रेमसिंह तामाङले आज बिहान सिक्किमकी उदीयमान युवा फुटबल खेलाडी अभिस्ता बस्नेतलाई आफ्नो सरकारी आवासमा भेट गरी सुश्री बस्नेत आगामी सेप्टेम्बर र अक्टोबर 2025 मा हुने साफ र AFC महिला कप क्वालीफायरको तयारी गर्न बेङ्गलुरुमा अण्डर-17

महिला राष्ट्रिय टोली शिविरका निम्ति छनोट भएकीमा खुसी व्यक्त गर्नुभयो। उहाँले सुश्री बस्नेतको उपलब्धि सिक्किमका लागि गर्वको क्षण भएको बताउनुभयो।

Football-Paramedics:

चौथो अन्तर्राष्ट्रिय पर्मिडिक्स दिवसका अवसरमा गत 3 जुलाईदेखि देवरालीमा आयोजित पहिलो फुटबल प्रतियोगिताको फाइनल खेल आज सम्पन्न भयो। फाइनल खेलका अवसरमा मन्त्री अरूण उप्रेती उपस्थित हुनुहुन्थ्यो। सिक्किम सरकार पर्मिडिकल कल्याण संघको तत्वावधानमा आयोजित यस प्रतियोगितामा राज्यका छवट जिल्लाका कुल 12 टोली सहभागी थिए। फाइनलमा टाइमलेस टाइटन्स टीम बी-ले जिल्ला अस्पताल मङ्गनलाई दुईको विरूद्ध पाँच गोलले पराजित गरेको थियो।